

RNI. No. APTEL/2011/41055

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras all Accessories

EMI Available

ప్రభాత

సమాచారం

తెలంగాణ తెలుగు దినపత్రిక

Prop: Syed Inkeesh Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 13
సంచిక : 360

అదిలాబాద్
ఎడిటర్ - సయ్యద్ కలీం

మంగళవారం, 1 జూలై 2025

పేజీలు : 4

వెల : 2/-



మెడక్ : సంగారెడ్డి జిల్లా పాశమైలారం పారిశ్రామిక ప్రాంతంలోని సిగాచి కెమికల్ పరిశ్రమలో సోమవారం ఉదయం 9.30 గంటల సమయంలో కెమికల్ రియాక్టర్ పేలింది. దానితో భారీ అగ్ని ప్రమాదం సంభవించింది. ప్రమాద ధాటికి కంపెనీ ఆవరణలోని మూడంశస్థల భవనం కుప్పకూలి పోయింది. మరో భవనం బీటలు వారింది. ఈ ప్రమాదంలో 19 మంది కార్మికులు, సిబ్బంది మరణించారు. పదుల సంఖ్యలో క్షతగాత్రులయ్యారు. 40 మంది ఆచూకీ తెలియడంలేదు. వారంతా శిథిలాల కింద చిక్కుకొని ఉంటారని భావిస్తున్నారు. ప్రమాద సమయంలో సిగాచి కెమికల్ పరిశ్రమలో 110 మంది కార్మికులు పని చేస్తున్నారు. కెమికల్ తయారీ ప్రాసెస్లో భాగంగా కొందరు కార్మికులు రియాక్టర్ వద్ద పని చేస్తారు. ప్రమాదం జరగగానే అక్కడి కార్మికుల దేహాలు వంద మీటర్ల ఎత్తుకు ఎగిరిపడ్డాయి. పేలిన రియాక్టర్ కాల పరిమితి తీరినదిగా చెబుతున్నారు. మరోవైపు అనుభవంలోని అన్నిల్డ్ కార్మికుల్ని తక్కువ జీతాలతో పని చేయిస్తున్నారని తెలిసింది. ఈ విషయాన్ని అదే కంపెనీలో పనిచేస్తూ, ప్రమాదం నుంచి ప్రాణాలతో బయటపడిన కార్మికులు చెప్పారు. కాలం చెల్లిన రియాక్టర్లు అన్నిల్డ్ కార్మికులు ఆపరేట్ చేయడం వల్లే ప్రమాదం సంభవించిందని కార్మిక సంఘాలు పేర్కొంటున్నాయి. మృతుల్లో ఎక్కువ మంది వలన కార్మికులేనని ప్రాథమికంగా తెలిసింది. మృతుల వివరాలు ఇంకా వెల్లడికాలేదు. ఘటనా ప్రాంతం మరుభూమిని తలపిస్తుంది. పేలుళ్లతో తీవ్రంగా గాయపడిన 13 మంది కార్మికులను అంబులెన్సు ద్వారా మదీనగూడలోని ఓ ప్రయివేట్ ఆస్పత్రికి తరలించి చికిత్స

మృత్యు సిగాచి

- ఎగసిపడిన మంటలు... కూలిన భవనాలు

- ఆచూకీ లేని మరో 40 మంది కార్మికులు

అందిస్తున్నారు. ప్రమాదం గురించి తెలియగానే సీఎం రేవంత్రిడ్డి అధికారుల్ని అప్రమత్తం చేశారు. క్షతగాత్రులకు మెరుగైన వైద్యం కోసం హైదరాబాద్కు తరలించాలని ఆదేశించారు. సహాయ చర్యల్ని వేగవంతం చేయాలని చెప్పారు. మంగళవారం సీఎం రేవంత్రిడ్డి ఘటనా స్థలాన్ని సందర్శించనున్నారు. ప్రమాదం గురించి తెలియగానే వైద్యారోగ్యశాఖ మంత్రి దామోదర రాజనర్సింహా, కార్మిక శాఖ మంత్రి వివేక్ వెంకటస్వామి సంఘటనా స్థలానికి వెళ్లారు. బాధితుల్ని పరామర్శించారు. అధికారుల్ని అప్రమత్తం చేశారు. 30 ఫైర్ ఇంజిన్లతో ఆ ప్రాంతంలో మంటల్ని అదుపు చేస్తున్నారు. వివత్తు నిర్వహణ బృందాలు శిథిలాలను తొలగించే పనులు చేపట్టాయి. జిల్లా కలెక్టర్, ఎస్పీ ఘటనా స్థలంలో ఉండి సహాయ చర్యల్ని పర్యవేక్షిస్తున్నారు. **19 మంది మృతి, 37 మంది క్షతగాత్రులు...** అగ్ని ప్రమాదంలో ఇప్పటి వరకు 19 మంది మృతి చెందినట్లుగా గుర్తించారు. మృతుల్లో రాజనాల్ గజన్యోహన్, నాగజిత్, శశిభూషణ్ను గుర్తించారు. మరో 37 మందిని మదీనగూడలోని ఓ ప్రయివేటు ఆస్పత్రిలో చేర్చారు. చికిత్స పొందుతున్న వారిలో సగజిత్, రామ్లింగ్, సంజరుకుమార్, నాగర్ జిత్ తివారి (ఓడిశా), రాంరాజ్, గణేష్కుమార్, అభిషేక్ కుమార్, దేవుండ్, ధన్వీర్ కుమార్ దాస్ (బీహార్), రాజశేఖర్రిడ్డి (ఏపీ) వారితో పాటు ఇంకొందరున్నారు. ద్యూటీలో 110 మంది ఉండగా 40 మంది ఆచూకీ లభించకపోవడంతో శిథిలాలను తొలగిస్తున్నారు.

ప్రభుత్వం చేపట్టిన అభివృద్ధి, సంక్షేమ కార్యక్రమాలను ప్రజలకు చేరవేయడంలో సమాచార పౌర సంబంధాల శాఖని కీలక పాత్ర : ప్రత్యేక కమిషనర్ సి హెచ్ ప్రియాంక



హైదరాబాద్, జూన్ 30: ప్రభుత్వం చేపట్టిన అభివృద్ధి, సంక్షేమ కార్యక్రమాలను ప్రజలకు చేరవేయడంలో సమాచార పౌర సంబంధాల శాఖ కీలక పాత్ర పోషిస్తుందని I&PR ప్రత్యేక కమిషనర్ సి హెచ్ ప్రియాంక అన్నారు. సమాచార శాఖ ప్రధాన కార్యాలయంలో పౌర సంబంధాల అధికారి గా విధులు నిర్వహిస్తున్న ముఖ్యపూడి శ్రీనివాస్ కుమార్ సోమవారం ఉద్యోగ విరమణ పొందారు. ఈ సందర్భంగా హైదరాబాద్ రాష్ట్ర సమాచార శాఖ కార్యాలయంలో PRO శ్రీనివాస్ కుమార్ ను కార్యాలయ అధికారులు, ఉద్యోగులు ఘనంగా సన్మానించారు. ఈ కార్యక్రమానికి ప్రత్యేక కమిషనర్ ముఖ్యఅతిథిగా హాజరయ్యారు. ఈ సందర్భంగా ఆమె మాట్లాడుతూ ప్రభుత్వానికి, ప్రజలకు వారధిగా నిలిచి ప్రభుత్వం చేపట్టిన ప్రతి కార్యక్రమాన్ని ప్రజలకు చేరవేసేందుకు సమాచార శాఖ అధికారులు నిరంతరం కృషి చేస్తున్నారన్నారు. సమాచార శాఖ కార్యాలయంలో PRO ముఖ్యపూడి శ్రీనివాస్ కుమార్ తమ విధులను అంకితభావంతో



సమర్థవంతంగా నిర్వహించారని I & PR ప్రత్యేక కమిషనర్ సి హెచ్ ప్రియాంక ప్రశంసించారు. ఉద్యోగ విరమణ మరొక కొత్త జీవితం అని అన్నారు. ఉద్యోగంలో ఉన్నప్పుడు వ్యక్తి గత జీవితాన్ని చాలా కోల్పోతామని, ఉద్యోగం విరమణ తర్వాత కుటుంబ సభ్యులతో ఆనందంగా గడపాలన్నారు. అనంతరం శ్రీనివాస్ కుమార్ కుటుంబ సభ్యులను ప్రత్యేక కమిషనర్ పరిచయం చేసుకున్నారు. సమాచారశాఖ PRO ముఖ్యపూడి శ్రీనివాస్ కుమార్ మాట్లాడుతూ తన 38 ఏండ్ల ఉద్యోగ జీవితం సంతృప్తిగా సాగిందన్నారు. అనేక పురస్కారాలు లభించాయన్నారు. చిత్తశుద్ధితో పని చేయడం వలన సమాచార శాఖ కు తాను చేసిన సేవల కంటే పొందినదే ఎక్కువ అని సంతృప్తి వ్యక్తం చేశారు. ఈ కార్యక్రమంలో ఇంచార్జి అదనపు సంచాలకులు డి.ఎస్. జగన్, సంయుక్త సంచాలకులు కె.వెంకట రమణ, వెంకటేశ్వరావు, ఉప సంచాలకులు మధుసూధన్, వై వెంకటేశ్వర్లు, ప్రసాద్, హాఫ్మీ, సమాచార శాఖ అధికారులు , ఉద్యోగులు పాల్గొన్నారు.



ఉభయ తెలుగు రాష్ట్రాలకు బీజేపీ నూతన అధ్యక్షులు ఎవరో తెలిపోయింది? ఇంతవరకు అనేక కోణాల్లో, అనేక సమీకరణాలు ఆధారంగా లెక్కలు కట్టిన కమల దళం చివరకు నాగపూర్ ఎంపిక చేసిన పాత కాపులలే పట్టం కట్టింది. ఆంధ్ర ప్రదేశ్ రాష్ట్రానికి మాజీ ఎమ్మెల్సీ పీవీ మాధవ్, తెలంగాణకు మాజీ ఎమ్మెల్సీ రామచంద్రరావు పేర్లను, బీజేపీ అధిష్ఠానం ఖరారు చేసింది. ఈ మేరకు ఇద్దరు నేతలకు అధిష్ఠానం నుంచి అదేశాలు అందినట్లు తెలుస్తోంది. నిజానికీ.. ఉభయ తెలుగు రాష్ట్రాల్లో బీజేపీ అధ్యక్ష పదవి కోసం సీనియర్ నాయకులు చాలా

ఎవరూ ఊహించని విధంగా... నాగపూర్ నిర్ణయం మేరకే...

తెలుగు రాష్ట్రాలకు బీజేపీ కొత్త సారథులు! ఆంధ్రాకు మాధవ్ - తెలంగాణకు రామచంద్రరావు

దీంతో ఇదరి ఎంపిక నాగపూర్ నిర్ణయంగా భావిస్తున్నారు. నిజానికి ఇద్దరూ కూడా సంఘ సిద్ధాంత పునాదులపై ఎదిగిన నాయకులు. ఉమ్మడి ఆంధ్రప్రదేశ్ మాజీ అధ్యక్షుడు, మాజీ ఎమ్మెల్సీ, పీవీ చలపతి రావు కుమారుడు మాధవ్, బీజేపీలో సాధారణ కార్యకర్త మొదలు అనేక బాధ్యతలు నిర్వహించారు. ప్రస్తుత రాష్ట్ర శాఖ ఉపాధ్యక్షుడిగా ఉన్నారు. అలాగే, రామచంద్ర రావు బాల్యం నుంచి సంఘ సంపర్కంలో పెరిగారు ఏబీపీలో క్రియాశీలంగా పనిచేసిన ఆయన బీజేపీలో లీగల్ సెల్ బాధ్యతతో పాటుగా పార్టీ బాధ్యలు నిర్వహించారు. సోమవారం (జూన్ 30) మధ్యాహ్నం 2 గంటల తర్వాత ఏపీలో మాధవ్, తెలంగాణలో రామచంద్ర రావు నామినేషన్ దాఖలు చేశారు.

సంపాదకీయం

వైసీపీ.... కాంగ్రెస్‌లో విలీనం అవుతాందా?!

కాంగ్రెస్ పార్టీ ఏపీ చీఫ్ వైఎస్ షర్మిల.. గత ఎన్నికలకు ముందు నుంచి ఇప్పటి వరకు కూడా తన సోదరుడు, వైసీపీ అధినేత జగన్ పై విమర్శలు గుప్పిస్తున్న విషయం తెలిసిందే. వివేకా హత్య కేసు నుంచి తన ఆస్తుల వ్యవహారాల వరకు షర్మిల అనేక విషయాలను ప్రస్తావిస్తూనే ఉన్నారు. అయితే.. తాజాగా షర్మిల యూట్యూబ్ తీసుకుని.. మరో కీలక వ్యాఖ్యలు చేస్తున్నారు. వరుస నాలుగు రోజులుగా షర్మిల చేస్తున్న వ్యాఖ్యలు రాజకీయ వర్గాల్లో చర్చకు దారితీశాయి. నేరుగానే వైసీపీని టార్గెట్ చేస్తున్న షర్మిల.. కాంగ్రెస్ ను మహాసముద్రంతో పోల్చుతున్నారు. మహాసముద్రం వంటి కాంగ్రెస్ లో పిల్లకాలువలు కలిసిపోతాయని షర్మిల చెబుతున్నారు. ఈ క్రమంలోనే వైసీపీ పేరును కూడా ఆమె చెబుతున్నారు. కాంగ్రెస్ పార్టీ మహాసముద్రం. దేశంలో ఉన్న అన్ని పిల్లకాలువలు.. సముద్రంలో కలిసిపోవాల్సిందే. వైసీపీ కూడా ఏదో ఒక రోజు ఇదే పనిచేస్తుంది. అని షర్మిల వ్యాఖ్యానిస్తున్నారు. గత నాలుగు రోజులుగా రాష్ట్ర వ్యాప్తంగా పర్యటిస్తున్న షర్మిల జిల్లాల్లో పార్టీని బలోపేతం చేసేందుకు కృషి చేస్తున్నానని చెబుతున్నారు. ఈ క్రమంలోనే వైసీపీని పిల్లకాలువతో పోల్చిన ఆమె.. సముద్రంలో కలిసిపోతుందన్నారు. వాస్తవానికి గత ఏడాది ఎన్నికల తర్వాత.. కూడా ఈ తరహా చర్చ అయితే వచ్చింది. పార్టీ ఘోరంగా ఓడిపోయిన దరిమిలా.. జగన్ పరిస్థితి ఇబ్బందిగా మారిందన్న చర్చ తెరమీదికి వచ్చింది. బీజేపీతో గత ఐదేళ్లు కలిసి ఉన్న జగన్ ఎన్నికలకు ముందు ఆ పార్టీకి దూరంగా ఉన్నారు. దీంతో కూటమితో కలిసి బీజేపీ అధికారం పంచుకుంది. ఈ పరిణామాలతో జగన్ పై ఉన్న సీబీఐ, ఈడీ కేసులు తిరగదోడడం ఖాయమని చర్చ వచ్చింది. ఇదే జరిగితే.. రాజకీయంగా తనకు రక్షణ అవసరమని జగన్ భావించారు. దీంతో ఆయన కాంగ్రెస్ నేతృత్వంలోని యూపీఏ కూటమిలో చేరుతారన్న చర్చ జరిగింది. తద్వారా తనను తాను కేసుల నుంచి రక్షించుకుంటారని కూడా విశ్లేషకులు కొందరు చెప్పుకొచ్చారు. అయితే.. ఇప్పటి వరకు అలాంటి పరిణామాలేవీ జరగలేదు. పైగా.. వైసీపీ వాదన కూడా మరోలా వుంది. బీజేపీకి-కాంగ్రెస్ కు మధ్య తీవ్ర ఘర్షణ ఉందని.. అలాంటి సమయంలో జగన్ పోయి పోయి కాంగ్రెస్ కూటమిలో చేరితే.. లేనిపోని ఇబ్బందులు వస్తాయన్నది వైసీపీ వాదన. ఈ క్రమంలో తటస్థంగా ఉంటేనే మంచిదని వ్యాఖ్యానించారు. ఈ క్రమంలో ఇప్పటి వరకు ఆతరహా సంకేతాలు అయితే.. వైసీపీ నుంచి రాలేదు. కానీ, తాజాగా మరోసారి షర్మిల చేస్తున్న వ్యాఖ్యలతో ఏం జరుగుతుందన్నది రాజకీయ వర్గాల్లో ఆసక్తిగా మారింది.

జీవో 49 నీ వెంటనే రద్దు చేయాలి



జైసూర్ జూన్ 30 (ప్రభాత సమాచారం)

జైసూర్ : కుమ్రంభీం కంజర్వేసన్ రిజర్వ్ ఏర్పాటు చేసేందుకు తీసుకొని వచ్చిన జివో 49 వెంటనే రద్దు చేయాలని తెలంగాణ అదివాసీ గిరిజన సంఘం జిల్లా కార్యదర్శి మదవి గణపతి డిమాండ్ చేశారు. ఈ కార్యక్రమానికి ఆత్రం లింగరావు, మదవి నగేష్, అంకోష్, సుభాష్ పాల్గొన్నారు.

మొక్కల సంరక్షణ ప్రతి ఒక్కరి బాధ్యత

మార్కెట్ కమిటీ చైర్మన్ కుడ్డెత విశ్వనాథ్



జైసూర్ జూన్ 30 (ప్రభాత సమాచారం)

మొక్కల సంరక్షణలో ప్రతి ఒక్కరూ బాధ్యత వహించాలని జైసూర్ మార్కెట్ కమిటీ చైర్మన్ కుడ్డెత విశ్వనాథ్ అన్నారు. ప్రభుత్వం ప్రతిష్టాత్మకంగా చేపట్టిన వన మహాత్మ్యం ప్రారంభోత్సవ కార్యక్రమంలో

గిరిజన సంఘం రాష్ట్ర కమిటీ పిలుపు మేరకు నిరసన కార్యక్రమంలో మాట్లాడుతూ తెలంగాణ రాష్ట్ర ప్రభుత్వం మే 30 న తాడోబా అందరి రిజర్వ్ ఫార్వెస్ట్ కాహ్సల్ పారే స్ట్ తో కలుపుతు కుమ్రంభీం జిల్లా లోని కగజ్ నగర్ - ఆసిఫాబాద్ పరిధిలో 334 గ్రామాలను పేర్కొంటూ తీసుకొని వచ్చిన జివో నెం. 49 కురం భీమ్ కంజర్వేసన్ రిజర్వ్ ప్రాజెక్ట్ నీ వెంటనే రద్దు చేయాలి అలాగే పులుల్ల సంరక్షణ పేరుతో అదివాసులను లాక్కునే ప్రయత్నం అపాలి. 5వ సెక్యూల్ ప్రాంత చట్టాలను 1/70 పే.సా చట్టాలను వటిష్టంగా అమలు చేయాలి. అదివాసులు సాగు చేసుకుంటున్న పొదు బులకు హక్కు వత్తాలు ఇవ్వాలి. మరియు షెడ్యూల్ ప్రాంత హక్కులను కాల రాస్తూ అదివాసులను అదవుల నుంచి దూరం చేసే కేంద్ర రాష్ట్ర ప్రభుత్వాల దృష్ట వైకరి నీ అపాలని తెలంగాణ అదివాసీ గిరిజన సంఘం జిల్లా కార్యదర్శి మదవి గణపతి కేంద్ర రాష్ట్ర ప్రభుత్వం లకు డిమాండ్ చేశారు. ఈ కార్యక్రమానికి ఆత్రం లింగరావు, మదవి నగేష్, అంకోష్, సుభాష్ పాల్గొన్నారు.

భాగంగా సోమవారం ఆయన మండల కేంద్రం లోని కన్యాక పరమేశ్వరి వాసవి మాత ఆలయం ప్రాంగణంలో మొక్కలు నాటారు. ఈ సందర్భంగా చైర్మన్ విశ్వనాథ్ మాట్లాడుతూ అదవుల సంరక్షణ తోనే మానవాళి ముడిపడి ఉందని ఆ దిశలో ప్రతి ఒక్కరూ మొక్కల పెంపకం కోసం కృషి చేయాల్సిన అవసరం ఉందని సూచించారు. పొలం గట్టు, ప్రభుత్వ ప్రైవేట్ పాఠశాలలు, కళాశాల, ఆవరణలో మొక్కలు నాటడంతో పాటు ఇంటి పేరట్లో వండ్లు, పూల మొక్కలు నాటి సంరక్షించుకోవాలన్నారు. గ్రామాల్లో బేకు, వెదురు, నీలగిరి ఇతరత్రా ఉద్యానవన మొక్కలు నాటేందుకు ముందుకు వచ్చే ఆసక్తి గల రైతులకు మొక్కలు పంపిణీ చేయాలన్నారు. ఈ కార్యక్రమంలో మార్కెట్ కమిటీ డైరెక్టర్లు మందాడీ లింగు పండ్రా షేకు, కాంగ్రెస్ పార్టీ నాయకులు మెస్రం అంబాజీ బాబు పరాన్, దుందుగుల మహేష్, కనక గంగారం, కుమరం శంకర్, గ్రామ పంచాయతీ కార్యదర్శి ఆనంద్ రావు, ఈ జీ ఎస్ ఏపిఓ నగేష్, ఈ సీ అంకున్, సాంకేతిక సహాయకులు లింగేష్, అత్తారం, రాజలింగం, ఆర్య వైశ్య సంఘం అధ్యక్షుడు అశోక్, ప్రధాన కార్యదర్శి ముత్తపు వార్ విశ్వనాథ్, ఎఫ్ ఏ ఆత్రంరవీందర్ పాల్గొన్నారు.

అధిక ధరలకు విక్రయిస్తే కలిగిన చర్యలు

జిల్లా అదనపు కలెక్టర్ ఎం.డేవిడ్



బెజ్జూర్ జూన్ 30, (ప్రభాత సమాచారం)

రైతులకు ఎరువులు, విత్తనాలు అధిక ధరలకు విక్రయిస్తే కలిగిన చర్యలు తీసుకోవడం జరుగుతుందని జిల్లా అదనపు కలెక్టర్ (రెవెన్యూ) ఎం.డేవిడ్ అన్నారు. సోమవారం జిల్లాలోని పెంచికల్ పేట మండల కేంద్రంలోని కృష్ణ వెంకట సాయి విత్తనాలు, ఎరుగుల దుకాణాలలో కాగజ్ నగర్ సబ్ కలెక్టర్ శ్రద్ధ శుక్లా తో కలిసి ఆకస్మికంగా తనిఖీలు

నిర్వహించి ఫిల్డైజర్ దుకాణాలలో ఎరువులు, విత్తనాల స్టాకు, రిజిస్టర్ ను పరిశీలించారు. ఈ సందర్భంగా జిల్లా అదనపు కలెక్టర్ మాట్లాడుతూ రైతులకు ప్రభుత్వ గుర్తింపు కలిగిన ఎరువులు, విత్తనాలు నిర్దేశించిన ధరలకు మాత్రమే విక్రయించాలని, అది కట్టలకు విక్రయిస్తే కలిగిన చర్యలు తీసుకోవడం జరుగుతుందని తెలిపారు. దుకాణం ముందు స్టాకు నిల్వ, ధరల పట్టిక వివరాలు తప్పనిసరిగా ప్రదర్శించాలని, ప్రభుత్వం నిర్ణయించిన ధరల ప్రకారం యూరియా, డి.ఎ.పి., ఇతర మందులు, విత్తనాలను మాత్రమే విక్రయించాలని తెలిపారు. జిల్లాలో వ్యవసాయ సాగుకు అవసరమైన యూరియా, డి.ఎ.పి., కారత లేకుండా వ్యవసాయ శాఖ అధికారులు పర్యవేక్షించాలని, రైతుల వద్ద నుండి ఫిర్యాదు వస్తే తక్షణమే స్పందించి చర్యలు తీసుకోవాలని తెలిపారు. నకిలీ, నిషేధిత విత్తనాలు, ఎరువుల విక్రయాలు జరిపితే కలిగిన చర్యలు తీసుకుంటామని తెలిపారు. దుకాణాల నుండి ఎరువులు, విత్తనాలు కొనుగోలు చేసిన రైతులను చరవాణి ద్వారా సంప్రదించి కొనుగోలు ధరల వివరాలను తెలుసుకున్నారు. ఈ కార్యక్రమంలో కాగజ్ నగర్ డివిజన్ వ్యవసాయ సంచాలకులు మనోహర్, వ్యవసాయ శాఖ అధికారులు, తహసిల్దార్ తదితరులు పాల్గొన్నారు.

ఆపరేషన్ ముస్కాన్-11 ను విజయవంతం చేయాలి

జిల్లా కలెక్టర్ రాజర్షి షా



అదిలాబాద్ జూన్ 30 (ప్రభాత సమాచారం):

ఆపరేషన్ ముస్కాన్ ఫేజ్-1%XI%, ఆపరేషన్ స్పెల్ పై బాలల రక్షణ విభాగం ఆద్యర్థం లో కన్వెన్షన్ సమావేశం కలెక్టర్ క్యాంప్ కార్యాలయం లో సోమవారం సాయంత్రం జిల్లా కలెక్టర్ రాజర్షి షా సంబంధిత లైన్ డిపార్ట్మెంట్ విభాగాలతో సమావేశం నిర్వహించారు ఈ సందర్భంగా జిల్లా కలెక్టర్ మాట్లాడుతూ ఈ కార్యక్రమాన్ని విజయవంతం చేయాలని, జూలై 1 నుంచి 31 వరకు ఆపరేషన్ ముస్కాన్ ను అన్ని శాఖల అధికారుల సమన్వయంతో నిర్వహించాలన్నారు. ప్రతి అధికారి పక్కా ప్రణాళిక రూపొందించుకొని బాలకార్మిక వ్యవస్థను నిర్మూలించేలా కృషి చేయాలన్నారు. బాలకార్మికులు కనిపిస్తే 1098 కు వెంటనే సమాచారం అందించేలా ప్రజల్లో అవగాహన కల్పించాలన్నారు. బాల కార్మికులను పనిలో పెట్టుకున్న వారికి చట్ట ప్రకారం శిక్షలు పడే విధంగా చర్యలు తీసుకోవాలన్నారు. అదిలాబాద్, ఉత్పూర్ డివిజన్ లో ఒక్కో బృందాన్ని ఏర్పాటు చేశామన్నారు. ఈ బృందాలు జిల్లా వ్యాప్తంగా ఉన్న ఇటుక బట్టీలు, వివిధ రకాల పరిశ్రమలు, బస్ స్టేషన్లు, ట్రాఫిక్ జంక్షన్ల వద్ద క్షుణ్ణంగా పరిశీలించాలన్నారు. కుటుంబాలకు దూరంగా ఉంటున్న పిల్లలను గుర్తించి తల్లిదండ్రుల వద్దకు చేర్చేలా ప్రణాళిక రూపొందించుకోవాలన్నారు. ఈ సందర్భంగా ఇటీవలే బాల కార్మికుడిని పనిలో పెట్టుకున్నందుకు ఓనర్ పై కేసు



నమోదు చేయడం జరిగిందన్నారు. ఇలాంటి సంఘటనలు పునరావృతం కాకుండా సంబంధిత అధికారులు ప్రత్యేక చర్యలు చేపట్టి జిల్లాలో దుకాణాలను తనిఖీ చేసి బాల కార్మికులను గుర్తించి తగు చర్యలు తీసుకోవాలని అన్నారు. బడిడు పిల్లలను గుర్తించి పాఠశాలల్లో హాస్టల్ లో, రెసిడెన్షియల్ స్కూల్ లో అడ్మిషన్ చేయించాలని సంబంధిత అధికారులను ఆదేశించారు. మిషన్ వాత్సల్య యావ్ లో అవ్ లోడ్ చేయాలని అన్నారు. ఈ సందర్భంగా చైల్డ్ హెల్త్ లైన్ కి ఇప్పటివరకు ఎన్ని కార్డ్ వచ్చాయి, చైల్డ్ మ్యారేజ్ లు ఎన్ని అయ్యాయి, చైల్డ్ బెగింగ్ ఎంతమందిని గుర్తించారు, గుర్తించి ఏం చర్యలు తీసుకున్నారని సంబంధిత అధికారులను అడిగి తెలుసుకొని దిశా నిర్దేశం చేశారు. ఆపరేషన్ ముస్కాన్ ముఖ్య ఉద్దేశం తప్పిపోయిన పిల్లలను తిరిగి వారి తల్లిదండ్రుల వద్దకు చేర్చుటకు దర్శి అవ్ ఉపయోగించాలని సూచించారు. భిక్షాటన పిల్లలను వీధి బాలలను బాండ్ డే లేబర్ పిల్లలను గుర్తించి వారందరికీ పునరావాసం కల్పిస్తూ పాఠశాలలో చేర్చించి పిల్లల భవిష్యత్తును చక్కదిద్దేలా ఆయా శాఖల సమన్వయంతో చర్యలు చేపట్టి ఈ ఆపరేషన్ ముష్కాన్ ను విజయవంతం చేయాలని అన్నారు. ఈ సమావేశం లో జిల్లా సంచేష్ అధికారి మిల్కా డిప్యూటీ లేబర్ కమిషనర్ ముత్యం రెడ్డి, జిల్లా విద్యాశాఖ అధికారి శ్రీనివాస్, జిల్లా బాలల సంరక్షణ అధికారి రాజేంద్రప్రసాద్, సిద్దిక్పూర్ చైర్మన్ (చైల్డ్ వెల్ఫేర్ కమిటీ) వెంకట్ స్వామి, సభ్యులు దశరథ్, డేవిడ్, సమీరుల్లా ఖాన్, సింబు చంద్రశేఖర్, అంజమ్మ, పద్మ, గుణవంత్ రావు, ఎన్ షాహిద్, చైల్డ్ హెల్త్ లైన్ కోఆర్డినేటర్ సతీష్ కుమార్, మ్యూర్ ఎన్ఫోర్స్ డిస్ట్రిక్ట్ కోఆర్డినేటర్ డి. వివేద్, డిసిపి యు సిబ్బంది పద్మ, అశ్వినీ, శ్రీకాంత్, వినోద్, ఉన్నారు.

ప్రజావాణి కి 98 దరఖాస్తులు



అదిలాబాద్ జూన్ 30 (ప్రభాత సమాచారం)

ప్రజాఫిర్యాదులలో భాగంగా సోమవారం కలెక్టరేట్ సమావేశ మందిరంలో నిర్వహించిన ప్రజావాణి లో జిల్లా కలెక్టర్ రాజర్షి షా ఆదనవు కలెక్టర్ శ్యామలాదేవి, బ్రెస్ కలెక్టర్ సలోని చాల్ తో కలిసి దరఖాస్తుదారుల నుండి దరఖాస్తులను స్వీకరించారు. ఈ సందర్భంగా వివిధ మండలాల నుండి వచ్చిన ఫిర్యాదులకు సంబంధించి ఆయా శాఖల వారిగా 98 వచ్చాయని తెలిపారు. సంబంధిత అధికారులు తక్షణమే స్పందించి అడ్మినిస్ట్రేషన్ సమన్వయ పరిష్కరించాలని ఆదేశించారు. ఇందిరమ్మ ఇళ్ల కు సంబంధించిన ఫిర్యాదుల కౌంటర్ ను ప్రత్యేకంగా ఏర్పాటు చేయడం జరిగిందన్నారు. ఈ ప్రజావాణి లో ఆయా శాఖల జిల్లా అధికారులు, రెవెన్యూ సిబ్బంది పాల్గొన్నారు.

గిరిజన ప్రజల సేవస్థల పరిష్కారానికి

త్వరితగతిన చర్యలు చేపట్టాలి

బిటిడిపి ప్రాజెక్ట్ లభికారి ఖుష్టు గుప్తా



ఉత్పూర్ జూన్ 30 (ప్రభాత సమాచారం)

గిరిజన ప్రజల సమస్యల పరిష్కారానికి త్వరితగతిన చర్యలు చేపట్టాలని బిటిడిపి ప్రాజెక్ట్ అధికారి ఖుష్టు గుప్తా అధికారులను ఆదేశించారు. సోమవారం ఉత్పూర్ బిటిడిపి కార్యాలయ ఛాంబర్ లో నిర్వహించిన ప్రజావాణిలో వివిధ ప్రాంతాల నుండి వచ్చిన ప్రజల సమస్యల అడ్మినిస్ట్రేషన్ స్వీకరించారు. ఇంద్రవెల్లి మండలం సమృక్త గ్రామానికి చెందిన భీంరావ్ తనకి కిరాణా దుకాణం కొరకు లోన్ మంజూరు కొరకు, నారాయ్ మండలం గుండాల గ్రామానికి చెందిన ప్రవీణ్ తనకి ల్యాండ్ ఇవించమని, రెబ్బన మండలం ఖావీగూడ గ్రామానికి చెందిన చంద్రశేఖర్ తనకు బెంట్ హౌస్ మంజూరు చేయమని కోరారు, పింఛన్, ఇందిరమ్మ ఇండ్లు, రైతు భరోసా, స్వయం ఉపాధి పథకాల మంజూరు, వ్యవసాయ, రెవెన్యూ శాఖలకు సంబంధించిన సమస్యల పరిష్కరించాలని ప్రజలు దరఖాస్తులు సమర్పించారు. సమస్యల పరిష్కారానికి వెంటనే చర్యలు తీసుకోవాలని పివ్ సంబంధిత శాఖల అధికారులను ఆదేశించారు. ఈ కార్యక్రమంలో ఏపిఓ (సీవీబీజీ) మెస్రం మనోహర్, డిడి అంబాజీరావు, పి ఎన్ ఓ సందీప్ కుమార్, ఏ డి ఎం %ఎంఎన్ ఓ కుడిమేత మనోహర్, ఏఓ డామోదర స్వామి మనోహర్, మేనేజర్ శ్యామల, డిపిఓ ప్రవీణ్, జేడిఎం నాగభూషణం, అధికారులు, సిబ్బంది తదితరులు పాల్గొన్నారు.

రైతుల పంట పొలాలకు సాగునీరు

అందించడమే ధ్యేయం

ఖానాపూర్ ఎమ్మెల్యే వెడ్డ బొజ్జ పటేల్



జన్నారం జూన్ 30 (ప్రభాత సమాచారం)

రైతులందరి పంట పొలాలకు సాగునీటి అందించడమే తమ ధ్యేయమని ఖానాపూర్ ఎమ్మెల్యే వెడ్డ బొజ్జ పటేల్ అన్నారు. జన్నారం మండల కేంద్రంలోని నీటిపారుదల శాఖ డివిజన్ కార్యాలయం ఆవరణలో రూ. 35.5 లక్షలతో నిర్మించనున్న నూతన భవనానికి సోమవారం ఎమ్మెల్యే శంకుస్థాపన చేశారు. ఈ సందర్భంగా ఆయన మాట్లాడుతూ, కడెం నారాయణరెడ్డి ప్రాజెక్టు ఎడమ ప్రధాన కాలువ ద్వారా రెండు వంటలకు నీరు ఇవ్వడానికి కృషి చేస్తానన్నారు. రైతు ఆర్థికంగా బాగుంటేనే పల్లెలు బాగుపడతాయని, పల్లెల అభివృద్ధియే రాష్ట్ర ముఖ్యమంత్రి రేవంత్ రెడ్డి ఉద్దేశమని ఆయన చెప్పారు. ఈ ప్రాంత రైతాంగానికి ఖరీఫ్ కు రబీ వంటలకు సాగునీరు అందించనున్నట్లు ఆయన తెలిపారు. ఈ కార్యక్రమంలో అధికారులు, కాంగ్రెస్ పార్టీ నాయకులు తదితరులు పాల్గొన్నారు.

అధిక ధరలకు యూరియా అమ్మితున ఫెర్టిలైజర్ షాపు యజమానులు

పట్టించుకొని వ్యవసాయ అధికారులు



జైసూర్ జూన్ 30(ప్రభాత సమాచారం)

జైసూర్ మండలం లోని ఫెర్టిలైజర్ షాపు యజమానులు అధిక ధరలకు యూరియా అమ్ముతూ సొమ్ము చేసుకుంటున్నారు ఆకా ఫార్మర్ సెంటర్ వద్ద ఒక యూరియా బస్తా 268 కి విక్రయించాల్సి ఉండగా 350 నుండి 400 రూపాయలు వరకు అమ్ముతున్నారు వ్యవసాయ శాఖాధికారులు నిర్ణయం లో పూర్తిగా విఫలమయ్యారు. ఇక్కడైనా వ్యవసాయ శాఖ అధికారులు ప్రతి షాప్ కు వెళ్ళి రైతులకు జరుగుతున్న మోసం అధిక ధరను విక్రయించే దుకాణాలపై తనిఖీ చేయకపోవడం, పూర్తిస్థాయిలో చర్యలు తీసుకోవడం లేదని రైతు ఆరోపిస్తున్నారు . ఇక్కడైనా వ్యవసాయ అధికారులు ప్రత్యేక చొరవ చూపి చర్యలు తీసుకోవాలని రైతులు కోరుతున్నారు.

రిటైర్డ్ ఉద్యోగులుసమాజ

సేవలోభాగస్వాములుకావాలి



దండేపల్లి 30 (ప్రభాత సమాచారం)

సమాజ సేవలో విశ్రాంత ఉద్యోగులు భాగస్వాములు కావాలని రిటైర్డ్ సి ఈ ఓ బోడ కుంటి రామ్ కిషన్ అన్నారు దండేపల్లి మండలం నెలకి వెంకటాపూర్ సహకార సంఘం కార్యదర్శి సింగతి కిషన్ పదవి విరమణ పొందిన సందర్భంగా దండేపల్లి ప్రాథమిక వ్యవసాయ సహకార సంఘం కార్యాలయంలో సోమవారం విశ్రాంత ఉద్యోగులు స్నేహితులు గ్రామస్తులు పూలమాలలు శాలువలతో ఘనంగా సన్మానించారు ఈ సందర్భంగా ఆయన మాట్లాడుతూ 37 సంవత్సరాల పాటు ఉద్యోగ బాధ్యతలు నిర్వహించి రైతుల మన్ననలు పొందానని అన్నారు రైతుల సంక్షేమానికి అందుబాటులో ఉంటూ విధులు నిర్వహించాడని అన్నారు పదవి విరమణ ఉద్యోగులకు సహజమని అన్నారు ఈ కార్యక్రమంలో విశ్రాంత ఉద్యోగులు అక్కల చంద్రమౌళి సత్యనారాయణ ఉపాధ్యాయుడు లచ్చన్న పోలీస్ హెడ్ కానిస్టేబుల్ కొట్ల తిరుపతి మిత్రులు గోపతి శ్రీనివాస్ ఎనగందుల సత్యం అక్కల సతీష్ సహకార సంఘం సిబ్బంది వెంకటేశ్ రవి సాయి పాల్గొన్నారు

విద్యార్థులకు మాదకద్రవ్యాల

అనారాధ్యంపై అవగాహన



జైసూర్ జూన్ 30(ప్రభాత సమాచారం)

ఆసిఫాబాద్ జిల్లా ఎస్పీ కాంతిలాల్ పాటిల్ ఆదేశాలమేరకు సోమవారం జైసూర్ మండలం ప్రభుత్వ జూనియర్ కళాశాలలోవిద్యార్థులకు మాదకద్రవ్యాల అనారాధ్యంపై అవగాహననిర్వహించారు. కార్యక్రమాన్ని ఉద్దేశించి జైసూర్ఎస్ఐ రవి కుమార్ మాట్లాడుతూ.. ప్రతి ఒక్కరూమాదకద్రవ్యాలకు దూరంగా ఉండాలని, రాజీవుకోజిల్లో మాదకద్రవ్యాలను నిర్మూలించేది నేటి తరంవిద్యార్థులే అని అన్నారు. విద్యార్థుల దృష్టి తమ కెరీర్మీద మాత్రమే పెట్టాలని సూచించారు.

బాధితులకు సత్కర న్యాయం

జరిగేలా చర్యలు తీసుకోవాలి



ఆసిఫాబాద్ జూన్ 30 (ప్రభాత సమాచారం):

కొమురం భీమ్ ఆసిఫాబాద్ జిల్లా పోలీస్ కార్యాలయంలో సోమవారం జిల్లా ఎస్.పి. కాంతిలాల్ పాటిల్ ప్రజావాణి కార్యక్రమంలో భాగంగా ఫిర్యాదుదారుల సమస్యలను విని, వాటిని చట్టప్రకారం పరిష్కరించాల్సిందిగా సంబంధిత అధికారులకు పలు సూచనలు చేయడమైనది. సోమవారం నాడు ప్రజావాణి కార్యక్రమంలో భాగంగా జిల్లాలోని వివిధ ప్రాంతాల నుండి వచ్చిన ఫిర్యాదుదారుల నుండి అగ్రీలను స్వీకరించి వాటిని తక్షణ పరిష్కారం కోసం సంబంధిత సరిలేట్ ఇన్స్పెక్టర్ లతో ఫోన్ ద్వారా మాట్లాడి సమస్య స్థితిని మరియూ పరిష్కారానికి సూచనలు చేయడం జరిగింది. ప్రజలు నిర్దుయంగా, మూడో వ్యక్తి ప్రమేయం లేకుండా ఎలాంటి, పైరవీలు లేకుండా స్వచ్ఛందంగా పోలీసు సేవల్ని వినియోగించుకుంటూ, వారి వారి సమస్యలు చట్ట ప్రకారం పరిష్కరించుకొనేల, పోలీసులు ప్రజలకు మరింత దగ్గరయ్యేలా, శాంతి భద్రతలు పరిరక్షిస్తూ ముందుకు సాగడమే లక్ష్యంగా జిల్లా పోలీస్ శాఖ పని చేస్తుందని జిల్లా ఎస్.పి. కాంతిలాల్ పాటిల్ ఐ.పి.ఎస్. తెలియజేశారు. ప్రజా సమస్యలు పై ఫిర్యాదులు నేరుగా స్వీకరిస్తూ ప్రతి సోమవారం ప్రజావాణి కార్యక్రమం ద్వారా సమస్యలు పరిష్కరిస్తున్నామని తెలియజేశారు.

రైతాంగానికి సాగునీటి సమస్య తలెత్తకుండా

ప్రజా ప్రభుత్వం నిరంతరం కృషి

ఖానాపూర్ ఎమ్మెల్యే వెడ్డ బొజ్జ పటేల్



ఉట్నూర్: రైతాంగానికి సాగునీటి సమస్య తలెత్తకుండా ప్రజా ప్రభుత్వం నిరంతరం కృషి చేస్తుందని ఖానాపూర్ ఎమ్మెల్యే బొజ్జ పటేల్ అన్నారు.సోమవారం కడెం మండల కేంద్రంలోని ఎడమ కాలువ 39 లక్షలతో మరమ్మత్తుల పనులకు, సదర్యాట్ కాలువ 34లక్షల 50 వేల రూపాయలతో మరమ్మత్తుల పనులకు ఎమ్మెల్యే బొజ్జ పటేల్ భూమి పూజ చేసి పనులను ప్రారంభించారు. ఈ సందర్భంగా వారు మాట్లాడుతూ రైతాంగానికి సాగునీటిని అందించి, రైతులకు ఎలాంటి ఇబ్బందులు కలగకుండా ఉండేందుకు కాలువల మరమ్మత్తులు చేపడుతున్నామన్నారు. రాష్ట్ర ప్రభుత్వం రైతుల సంక్షేమమే లక్ష్యంగా పనిచేస్తుందని తెలిపారు. ఈ కార్యక్రమంలో అధికారులు, మండల అధికారులు, కాంగ్రెస్ పార్టీ నాయకులు తదితరులు పాల్గొన్నారు



రు. లింగాపూర్ గ్రామంలో ఇటీవల వివిధ కారణాలతో మృతి చెందిన కుటుంబ సభ్యులను పరామర్శించారు. మృతి పట్ల ప్రగాఢ సానుభూతి తెలిపారు.అనంతరం ఎమ్మెల్యే తనవంతుగా ఆర్థిక సహాయాన్ని అందించారు. అనంతరం లింగాపూర్ గ్రామంలో నెలకొన్న విద్యుత్ సమస్యలను పరిష్కరించేలా ఎమ్మెల్యేను కోరారు. వెంటనే స్పందించిన ఎమ్మెల్యే విద్యుత్ శాఖ అధికారులతో మాట్లాడి ప్రజలకు సమస్యలను తలెత్తకుండా చర్యలు తీసుకోవాలని ఆదేశించారు. ఇవన్న విద్యుత్ స్తంభాలను తొలగించి,సిమెంట్ స్తంభాలను అమర్చాలని ఆదేశించారు.

ఆర్థిక సహాయం అందజేసి, ఉదారత చాటుకున్న పోలీస్ మిత్రులు

బాధిత కుటుంబ సభ్యులకు చెక్కు అందజేసిన జిల్లా ఎస్పీ

ఎస్ఐ కుట్ల శివాజీ కుటుంబానికి రూ.50 వేల ఆర్థిక సహాయం



ఆదిలాబాద్ జూన్ 30(ప్రభాత సమాచారం)

ఈ నెల 3న అనారోగ్యంతో పోలీస్ కంట్రోల్ రూమ్లో మృతి చెందిన నిర్మలమ్మను ఎస్పీ కుట్ల శివాజీ అనారోగ్యంతో మరణించడం జరిగింది. ఈ

సందర్భంగా ఉమ్మడి ఆదిలాబాద్ జిల్లాలోని 1989 బ్యాచ్ లో ఉన్న పోలీస్ మిత్రులు అందరూ కలిసి శివాజీ కుటుంబ సభ్యులైన భార్య కళ్యాణి మరియు కొడుకులు హర్షవర్ధన్ , పుణీంద్రాజ్ లకు రూ. 50 వేల రూపాయల చెక్కును జిల్లా ఎస్పీ అఖిల్ మహాజన్ చేతుల మీదుగా అందజేయడం జరిగింది. ఈ సందర్భంగా జిల్లా ఎస్పీ కుటుంబ సభ్యులతో మాట్లాడుతూ ఎస్పీ కుటుంబాన్ని ఆర్థికంగా ఆదుకుంటామని,ఎలాంటి సమస్యలన్న పోలీస్ యంత్రాంగాన్ని సంప్రదించాలని తెలిపారు. ప్రభుత్వపరంగా హాస్థిక సహాయంగా వచ్చిన డబ్బులను జాగ్రత్తగా వినియోగించుకోవాలని తెలిపారు. కుటుంబంలో ఒకరికి ఉద్యోగం వచ్చేలా ప్రభుత్వానికి సిఫారసు చేసినట్లు తెలిపారు. ప్రభుత్వం ద్వారా వచ్చే లబ్ధి త్వరగా వచ్చేలా కార్యచరణను పూర్తి చేయాలని పోలీస్ అసోసియేషన్ అధ్యక్షుడు పెంచల వెంకటేశ్వర్లు కు ఆదేశించారు. ఈ కార్యక్రమంలో 1989 బ్యాచ్ మిత్రులు పోలీసు ఏఎస్సెలు సయ్యద్ తాజ్‌ద్దీన్, రాఘవేందర్, ఈశ్వర్ సింగ్, తుకారం జహీర్, సుఖాజ్ సిబ్బంది తదితరులు పాల్గొన్నారు.

25 క్వింటాళ్ల ప్రభుత్వ రాయి తీ బియ్యం స్వాధీనం

గాదిగూడ లో ఇద్దరిపై కేసు నమోదు, రిమాండ్

నార్నూర్ సిఐ పి ప్రభాకర్ వెల్లడి



నార్నూర్ జూన్ 30(ప్రభాత సమాచారం):

ప్రభుత్వం ప్రతిష్టాత్మకంగా చేపట్టిన సన్నబియ్యం పంపిణీ లోని ప్రభుత్వ రాయి తీ బియ్యాన్ని అక్రమంగా పేదలకు అధిక ధరలకు అమ్ముతున్న ఇద్దరిపై గాదిగూడ మండల పోలీస్ స్టేషన్లో కేసు నమోదు చేసి ఇద్దరిని రిమాండ్కు పంపడం జరిగిందని నార్నూర్ సిఐ పి ప్రభాకర్ తెలిపారు . గాదిగూడ మండల కేంద్రంలో కూర శివాజీ కిరాణా షాప్ నందు యజమాని కూర శివాజీ వద్ద 17.6 క్వింటల్లలా ప్రభుత్వ రాయి తీ బియ్యం లభించాయని, చట్ట వ్యతిరేకంగా అమ్ముతున్న కారణంగా అతనిపై కేసు నమోదు చేసి రిమాండ్కు తరలించడం జరిగిందని



తెలిపారు.అదేవిధంగా లోకారి కే గ్రామం నందు షేక్ జావిద్ కిరాణా షాప్ నందు యజమాని షేక్ జావిద్ వద్ద తనిఖీ చేయగా 7.3 క్వింటల్లలా ప్రభుత్వ రాయి తీ బియ్యం లభించిందని తెలిపారు. వీరి ఇరువురిపై వేరువేరుగా గాదిగూడ పోలీస్ స్టేషన్లో కేసులు నమోదు చేయబడ్డట్లు తెలిపారు వీరిద్దరిని సోమవారం 14 రోజుల జుడ్జీషియల్ కస్టడీకి పంపడం జరిగిందని తెలిపారు. ప్రజలు ఎవరైనా రాయి తీ బియ్యం తరలిస్తున్న నిలువ ఉన్న సమాచారాన్ని మెసేజ్ యువర్ ఎస్పి కార్యక్రమం ద్వారా ప్రారంభించిన 8712659973 నెంబర్ కు వాట్సప్ ద్వారా మెసేజ్ చేసి సమాచారం అందించగలరని తెలిపారు.

దళారీ.. అవినీతి సవారి



హైదరాబాద్ : ఏ వాహనం రోడ్డు ఎక్కాలన్నా రవాణా శాఖ అధికారుల ద్రువీకరణ తప్పనిసరి. ఇంతటి కీలకమైన శాఖలో దళారుల దండా రాజ్యమేలుతోంది. ‘రవాణా’ కార్యాలయాల్లో పని జరగాలంటే మధ్యవర్తులుండాలి. కొందరు అధికారులు, సిబ్బంది మధ్యవర్తులతో కుమ్మక్కై యథేచ్ఛగా దండా కొనసాగిస్తున్నారు. తిరుమలగిరి, ఉప్పల్ ఆర్టీఓ కార్యాలయాల్లో అవినీతి నిరోధక శాఖ (అనిశా) సోదాలు నిర్వహించింది. రాత్రి వరకు ద్వారాలు మూసివేసి అధికారులు తనిఖీలు చేపట్టారు.

తీశారు. ఉప్పల్లో ఏడుగురిని అధికారులు అదుపులోకి తీసుకున్నారు. తిరుమలగిరి రవాణా కార్యాలయంలోనూ పలువురిని అదుపులోకి తీసుకున్నారు. ప్రతి పనికి ఓ ధర : రవాణా శాఖ అధికారిక వెబ్‌సైట్‌లో ప్రతిదానికీ ఒక నిర్దిష్టమైన ధర ఉంటుంది. అవి నోటీసు బోర్డు వరకే పరిమితం. ఇక్కడ ఏజెంట్లు చెప్పిందే వేదం. వారు నిర్ణయించిందే రేటు. ఆన్‌లైన్ ఫీజుతో సంబంధం లేకుండా వాళ్లు చేసే పనిని బట్టి దరఖాస్తుదారు నుంచి వసూలు చేస్తుంటారు. సీక్రెట్ కోడ్ : అధికారులు, ఏజెంట్లకు మాత్రమే అర్థమయ్యేలా ప్రత్యేక సీక్రెట్ భాషను వాడుతుంటారు. ఫారంలో అన్ని పూర్తిచేశాక ‘ఫలానా నంబర్ కొంటర్ దగ్గరికి వెళ్లిండ్.. పని పూర్తవుతుంది’ అంటూ చెబుతారు. ఆయా దరఖాస్తుల వెనుకభాగంలో ‘పెన్సిల్‌తో ‘సీక్రెట్ కోడ్’ రాసి ఇస్తుంటారు. ఇది సిబ్బంది, ఆ మధ్యవర్తికి మాత్రమే అర్థమవుతుంది. ఆ సంకేతం ఆధారంగా దగ్గరం వేగంగా కదులుతుందనే అరోపణలున్నాయి. దొంగ సర్క్యూకెట్లు ఉన్నా ఏజెంట్లు అంద ఉంటేనే దగ్గరం ముందుకు వెళ్లింది. బైవేటు వ్యక్తుల ప్రమేయం తగ్గించడానికి ఇటీవల ఖైరతాబాద్ ఆర్టీఓ కార్యాలయంలో కృత్రిమ మేధ (ఏఐ) సీసీటీవీ కెమెరాలు ఏర్పాటు చేశారు. ఇవి వారిని కట్టడిచేయడంలో ఏమాత్రం ప్రభావం చూపకపోవడం గమనార్హం. ఫిర్యాదుల మేరకే తనిఖీ- ఆనంద్‌కుమార్, డిఎస్పీ, ఏసీబీ, రంగారెడ్డి రేజ్ “ఉప్పల్ రవాణా శాఖ కార్యాలయ పరిధిలో దళారుల కేంద్రంగా దండా జరుగుతుందని అనేక ఫిర్యాదులందాయి. వారి సహకారంతో అవకతవచలు జరుగుతున్నాయని తెలిసింది. ఆకస్మికంగా తనిఖీలు చేపట్టాం. సిబ్బందిని విచారిస్తున్నాం. దళారుల ఫోన్లలో ఎక్కువ సమాచారం ఉంది. వారితో అధికారుల సంబంధాలపై ఆరా తీస్తున్నాం.”

ప్రత్యేక బస్సులను నడపండి

ఖానాపూర్ ఎమ్మెల్యే వెడ్డ బొజ్జ పటేల్



ఉట్నూర్ జూన్ 30(ప్రభాత సమాచారం)

ఏజెన్సీ ప్రాంతాలతో పాటు పట్టణ ప్రాంతాలకు ప్రత్యేక బస్సులు నడపాలని ఖానాపూర్ ఎమ్మెల్యే వెడ్డ బొజ్జ పటేల్ ఆదిలాబాద్ ఆర్టీసీ డిఎం ప్రతిమా రెడ్డి ని ఆదేశించారు.సోమవారం ఉట్నూర్ మండల కేంద్రంలోని ఎమ్మెల్యే క్యాంపు కార్యాలయం ఆదిలాబాద్ ఆర్టీసీ డిఎం ప్రతిమా రెడ్డి ఎమ్మెల్యే వెడ్డ బొజ్జ పటేల్ ను మార్గదర్శకంగా కలసి శాలువాతో సత్కరించారు.అనంతరం ఎమ్మెల్యే డిఎంతో మాట్లాడుతూ ఉట్నూర్ నుండి జైసూర్ వయా లింగాపూర్, ఉట్నూర్ నుండి ఇందన్ పల్లి వయా జగిత్యాల, ఉట్నూర్ నుండి కలమడుగు, గోడిసిర్యాల,కడెం,ఖానాపూర్ వరకు, ఉట్నూర్ నుండి నిర్మల్ కు బస్సులను నడపాలని ఆదేశించారు.ఆదిలాబాద్ నుండి ఉట్నూర్ కు రాత్రి పూట వచ్చే 8 గంటల బస్సు ట్రైంను పొడిగించాల్సన్నారు.ప్రజల సౌకర్యాలను దృష్టిలో ఉంచుకొని బస్సులను నడపాలని సూచించారు. ఈ కార్యక్రమంలో ఆర్టీసీ సిబ్బంది తదితరులు పాల్గొన్నారు.

డ్రగ్స్ కు బానిసై దొంగతనాలు..

ముగ్గుల అరెస్టు,రిమాండ్



ఆదిలాబాద్ జూన్ 30(ప్రభాత సమాచారం)

మాదక ద్రవ్యాలకు బానిసై దొంగతనాలకు పాల్పడిన ముగ్గులని అరెస్టు చేసినట్లు ఆదిలాబాద్ టూ టోన్ సిఐ కరుణాకర్ రావు తెలిపారు. ఈనెల 29న స్థానిక రిమ్మ సమీపంలో మెడికల్ షాప్, కిరాణా షాపులో చోరీ జరిగిందన్నారు. దర్యాప్తు చేపట్టగా పట్టణానికి చెందిన మొయిజ్, నమీర్, ఘయాజ్ గుజాయి దొరకకపోవడంతో.. మెడికల్ షాప్ లోని టెర్రిన్, మెదాజోలమ్ ఇంజెక్షన్లను చోరీ చేసినట్లు పేర్కొన్నారు. వీరిపై ఇదివరకే పలు చోరీ కేసులు నమోదైనట్లు వెల్లడించారు.

అక్కడ దాడులు...

ఇక్కడ షట్టర్ డౌన్

నీలగిరి : రవాణా శాఖ కార్యాలయాల్లో ఏజెంట్ల పేరుతో ఆగడాలు మితిమీరిపోతున్నాయని వచ్చిన ఫిర్యాదులపై గురువారం హైదరాబాద్ లోని పలు రవాణాశాఖ కార్యాలయాల్లో ఏసీబీ అధికారులు ఆకస్మిక దాడులు చేశారు. పదుల సంఖ్యలో ఏజెంట్లను, సిబ్బందిని పట్టుకొని విచారిస్తున్నారు. ఏసీబీ దాడుల విషయం మీడియాలో రావడంతో జిల్లా కేంద్రంతో పాటు ఇతర ప్రాంతాల్లో ఏజెంట్లు తమ కార్యాలయాల మూసి వేశారు. అధికారులు తమను ఇబ్బందులు పెడుతున్నారని.. దీనికి నిరసనగా తాము కార్యాలయాలను మూసి వేస్తున్నామని చెప్పి పలాదూసం చిత్తగించారు. వాస్తవానికి హైదరాబాద్‌లో జరిగిన దాడులు ఇక్కడ కూడా జరిగే అవకాశం ఉందని.. అందుకే ముందస్తుగా ఏజెంట్లు అంతా మూకుమ్మడిగా తమ కార్యాలయాలను మూసివేసి



అక్కడి నుంచి మాయం అయ్యారని పలువురు చర్చించుకుంటున్నారు. అధికారులు సహకరించడం లేదే..

రవాణా శాఖలో అనేక మంది ఏజెంట్లుగా పనిచేస్తున్నా అధికారికంగా ఎవరో అనుమతి లేదు. వాహనాలను నేరుగా ఆన్‌లైన్‌లో దరఖాస్తు చేసుకోవాల్సి ఉంటుంది. ఎలా చేయాలో తెలియక.. సంబంధిత అధికారుల వద్దకు వాహనదారుడు నేరుగా వస్తే ఏదో ఒక వంకతో తిప్పుతుంటారు. దీంతో బాధితుడు చేసేది లేక ఏజెంటును సంప్రదించడం పరిపాధిగా మారింది. కార్యాలయంలోని అధికారులు కొందరి పనులు చేసి మరికొందరి పనులు చేయకపోవడంతో ఏజెంట్లు మధ్య మనస్ఫుర్లు పెరిగి పైఅధికారులపై ఏసీబీకి ఫిర్యాదులు చేసుకున్నట్లు తెలిసింది. తాజాగా ఏసీబీ దాడులతో ఏజెంట్లు తమ కార్యాలయాల మూసివేసి తోకమడిచారు. వాహనదారుల సమస్యను పరిష్కరించడంలో అధికారులు చొరవ చూపితే ఏజెంట్ల అవసరం ఉందదని పలువురు అభిప్రాయపడుతున్నారు.



పాశమైలారం: సంగారెడ్డి జిల్లా పాశమైలారం రసాయన పరిశ్రమ వద్ద ఉద్రిక్తత చోటు చేసుకుంది. రియాక్టర్ పేలడంతో ఇప్పటి వరకు 12 మంది ప్రాణాలు కోల్పోయిన సంగతి తెలిసింది. మరోవైపు పలువురు కార్మికులు ఇంకా పరిశ్రమలోనే చిక్కుకున్నట్లు అధికారులు అనుమానిస్తున్నారు. ఈ క్రమంలో పరిశ్రమలోకి చొచ్చుకెళ్లేందుకు కార్మికుల కుటుంబాలు యత్నించాయి. తమవారి ఆహూతి చెప్పాలంటూ బంధువులు ఆవేదన వ్యక్తం చేశారు. పరిశ్రమలోకి వారిని వెళ్లనివ్వకుండా పోలీసులు అడ్డుకున్నారు. ఈ క్రమంలో కుటుంబసభ్యులు, పోలీసుల మధ్య తోపులాట చోటు చేసుకుంది. ఘటనాస్థలిలో కార్మికుల కుటుంబాల రోదనలు మిన్నంటుతున్నాయి. మృతుల సంఖ్య ఇంకా పెరిగే అవకాశమున్నట్లు అధికారులు

పాశమైలారం ఘటన.. క్షతగాత్రులకు మెరుగైన వైద్యం అందించాలి: సీఎం రేవంత్ ఆదేశం

హైదరాబాద్: నంగారెడ్డి జిల్లా పాశమైలారం పారిశ్రామికవాడలో పేలుడు ఘటనపై సీఎం రేవంత్‌రెడ్డి విచారం వ్యక్తం చేశారు. ప్రమాదంలో చిక్కుకున్న కార్మికులను కాపాడేందుకు అవసరమైన అన్ని చర్యలు తీసుకోవాలని అధికారులను ఆదేశించారు. క్షతగాత్రులకు మెరుగైన వైద్యం అందించాలన్నారు. సంగారెడ్డి జిల్లా పాశమైలారం పారిశ్రామికవాడలో భారీ పేలుడు సంభవించింది. సిగావీ రసాయన పరిశ్రమలో రియాక్టర్ పేలడంతో మంటలు ఎగిసిపడ్డాయి. ఈ ప్రమాదంలో 12 మంది కార్మికులు మృతి చెందారు. ఘటనాస్థలంలో ఐదుగురు.. ఆస్పత్రిలో చికిత్స పొందుతూ ముగ్గురు చనిపోయారు. పేలుడు ధాటికి కార్మికులు సుమారు 100 మీటర్ల దూరం ఎగిరిపడ్డారు. పేలుడు తీవ్రతకు ఉత్పత్తి విభాగం ఉన్న భవనం కూలిపోగా.. మరో భవనానికి బీటలు వచ్చాయి.

కేంద్రమంత్రి కిషన్‌రెడ్డి దిగ్గ్రాంతి... పాశమైలారం ఘటనపై కేంద్రమంత్రి కిషన్‌రెడ్డి దిగ్గ్రాంతి వ్యక్తం చేశారు. మృతుల

పాశమైలారం ఘటనపై మాజీ సీఎం కేసీఆర్ బిగ్బాంతి

హైదరాబాద్: సంగారెడ్డి జిల్లా పాశమైలారం పారిశ్రామికవాడలో జరిగిన పేలుడు ఘటనపై మాజీ సీఎం కేసీఆర్ తీవ్ర దిగ్గ్రాంతి వ్యక్తం చేశారు. సిగావీ పరిశ్రమలో 8 మంది కార్మికుల మృతిపట్ల సంతాపం తెలిపారు. మృతుల కుటుంబాలకు ప్రగాఢ సానుభూతి తెలిపారు. క్షతగాత్రులకు మెరుగైన వైద్యం అందించాలని ప్రభుత్వాన్ని కోరారు. చనిపోయిన వారి కుటుంబాలని ఆదుకోవాలన్నారు. సిగావీ రసాయన పరిశ్రమలో రియాక్టర్ పేలడంతో ఇప్పటి వరకు 12 మంది ప్రాణాలు కోల్పోయిన సంగతి తెలిసింది. ఘటనాస్థలంలో ఐదుగురు.. ఆస్పత్రిలో చికిత్స పొందుతూ ముగ్గురు చనిపోయారు. గాయపడిన మరెవరైనా కార్మికులు ఆస్పత్రిలో చికిత్స పొందుతున్నారు. పేలుడు ధాటికి కార్మికులు సుమారు 100 మీటర్ల దూరం ఎగిరిపడ్డారు. పేలుడు తీవ్రతకు ఉత్పత్తి విభాగం ఉన్న భవనం కూలిపోగా.. మరో భవనానికి బీటలు వారాయి.



ఇరాన్ అణుకేంద్రాలపై అమెరికా చేసిన దాడుల ప్రభావం కొన్ని నెలలు మాత్రమే ఉంటుందని అంతర్జాతీయ అణు ఇంధన సంస్థ (ఐఎఈఎ) అధిపతి రఫేల్ గ్రాసీ పేర్కొన్నారు. ఇరాన్ అణు కేంద్రాలను సుజ్జనుజ్జు చేశామంటూ అమెరికా అధ్యక్షుడు డొనాల్డ్ ట్రంప్ చేసిన ప్రకటనకు ఇది పూర్తి భిన్నంగా ఉండటం గమనార్హం. టెహ్రాన్ మరికొన్ని నెలల్లోనే అణు ఇంధనం శుద్ధి చేయడాన్ని ప్రారంభించగలదని చెప్పారు. ఈ వ్యాఖ్యలు దాడి అనంతరం వెలువడిన పెంటగాన్ ఇంటెలిజెన్స్ నివేదికలో ఇచ్చిన సమాచారానికి మరింత బలం చేకూర్చేలా ఉన్నాయి. “నిజం చెప్పాలంటే.. అంతా మారుమై పోయిందని, అక్కడేమీ మిగిలేదని ఎవరూ చెప్పలేరు. అమెరికా రెండు అణుకేంద్రాలపై 14 బంకర్ల బస్టర్ బాంబులు వేసింది. తీవ్రంగా నష్టం వాటిల్లింది. కానీ, పూర్తిగా నాశనమైపోలేదు” అని రాఫేల్ గ్రాసీ పేర్కొన్నారు. ఆ రెండు కేంద్రాల్లో 18,000 సెంట్రీఫ్యూజీలు ఉండొచ్చని గతంలో ఆయన అంచనా వేశారు. వాస్తవానికి డిఫెన్స్ ఇంటెలిజెన్స్ విజ్ఞాని రిపోర్టు పూర్తిగా బంకర్ల బస్టర్ బాంబులు ప్రయోగించిన యురేనియం శుద్ధి కేంద్రాల పైనే ఉంది. కానీ, ఇతర

ఉపాధ్యాయుల బదిలీ.. కన్నీటి పర్యంతమైన విద్యార్థులు

మాస్టారు మమ్మల్ని వదిలిపెట్టి వెళ్ళొద్దంటూ ఓ పాఠశాలకు చెందిన విద్యార్థులు కన్నీటి పర్యంతమయ్యారు. అనకాపల్లి జిల్లా బుచ్చయ్యపేట మండలం పి.కందిపూడి ప్రభుత్వ పాఠశాలలో శ్రీరాములు, రమణలు మినిమం టైం స్కేల్ ఉపాధ్యాయులుగా రెండేళ్లుగా పనిచేస్తున్నారు. ఈ ఇద్దరు ఉపాధ్యాయులు ఏనాడు నెలపు పెట్టకుండా నిత్యం పాఠశాలకు వచ్చి చదువులో వెనుకబడిన విద్యార్థులకు మరో గంట అదనంగా బోధన చేసేవారు. గురు శిష్యులు తేడా లేకుండా స్నేహంగా మెలిగేవారు. ఈ ఇద్దరు వచ్చాక పాఠశాలలో ప్రవేశాలు పెరిగాయి. అయితే వీరు బదిలీపై వేరే ప్రాంతానికి వెళ్తున్నట్లు విద్యార్థులకు తెలియడంతో కంటతడి పెట్టి భోరున విలపించారు.



హైదరాబాద్: తెలంగాణ భాజపా అధ్యక్షుడిగా ఎవరనే ఉత్పరకు తెరపడింది. ఈ పదవికి మాజీ ఎమ్మెల్యే రామచంద్రరావు పేరు ఖరారైంది. ఈ మేరకు నామినేషన్ వేయాలని పార్టీ అధిష్ఠానం ఆయన్ను ఆదేశించింది. మధ్యాహ్నం 2 గంటలకు రామచంద్రరావు నామినేషన్ దాఖలు చేశారు.

రాష్ట్ర అధ్యక్ష పగ్గాలు ఎవరికి అప్పగించాలన్న విషయంపై భాజపా అగ్రనేతలు తీవ్ర కనరత్న చేశారు. ఎంపీలు ఈటల రాజేందర్,

పీఠికం ప్రకారమే కేసీఆర్ కుటుంబంపై కక్ష సాధింపు: జగదీశ్ రెడ్డి



హైదరాబాద్: పథకం ప్రకారమే కేసీఆర్ కుటుంబంపై కక్ష సాధింపు జరుగుతోందని భారాన ఎమ్మెల్యే, మాజీ మంత్రి జగదీశ్ రెడ్డి విమర్శించారు. ఫోన్ ట్యాపింగ్ కేసుతో కేసీఆర్, కేబీఆర్ కు ఏం సంబంధమని ప్రశ్నించారు. ఏ విచారణ అధికారైనా వాళ్ల పేర్లు చెప్పారా? అని ప్రశ్నించారు. “ఫోన్ ట్యాప్ చేశారని ఎవరైనా ఫిర్యాదు చేశారా? ఊహించి రాసి.. ఇదే జర్నలిజం అంటే ఊరుకునేది లేదు. ఆధారాలు లేకుండా రాస్తే మా చర్యలు కఠినంగా ఉంటాయి. దుష్ప్రచారంపై కేసీఆర్ ఊరుకున్నా మేం ఊరుకోం. దేశంలో ఫోన్ ట్యాపింగ్ ఎక్కడా జరగడం లేదా? ఇప్పుడు ట్యాపింగ్ జరగట్లేదని సీఎం చెప్పగలరా?” అని జగదీశ్ రెడ్డి అన్నారు.


హైదరాబాద్: భాజపా ప్రజాస్వామ్య పార్టీ అని కేంద్రమంత్రి బండి సంజయ్ అన్నారు. రాష్ట్ర అధ్యక్ష పదవికి నామినేషన్ ఎవరైనా వేసుకోవచ్చని.. అధిష్ఠానం చెప్పిన ప్రకారం నడుచుకోవాలని సూచించారు. నాంపల్లిలోని భాజపా కార్యాలయంలో మీడియాతో ఆయన మాట్లాడారు. “భాజపా అధిష్ఠానం ఇంకా అధ్యక్షుడిని అధికారికంగా ప్రకటించలేదు.

భాజపా.. ఎవరో చెప్పారని అధ్యక్షుడిని నియమించే పార్టీ కాదు. అధిష్ఠానం చెప్పిన వ్యక్తే అధ్యక్షుడు అవుతారు. పార్టీకి వ్యతిరేకం గా వ్యవహరించే వారిపై కఠిన చర్యలు తీసుకుంటాం. వచ్చే ఎన్నికల్లో రాష్ట్రంలో భాజపా అధికారంలోకి వస్తుంది.. బీసీని సీఎం చేస్తాం. అధిష్ఠానం నిర్ణయానికి కార్యకర్తలు కట్టుబడి ఉంటారు. దలైతులను

ధర్మపురి అర్వింద్, కె.లక్ష్మణ్, మాజీ ఎమ్మెల్యే రామచంద్రరావు పేర్లు బలంగా వినిపించాయి. ఈ క్రమంలో రామచంద్రరావు పేరును ఖరారు చేశారు. ఆరెస్సెస్‌తో పాటు కొందరు సీనియర్ నేతలు ఆయన పేరును బలంగా ప్రతిపాదించినట్లు తెలిసింది.

అధికార కాంగ్రెస్‌ను ఎదుర్కోవడం, పార్టీని బలోపేతం చేయడం, స్థానిక సంస్థల ఎన్నికలు తదితర అంశాలను కొత్త అధ్యక్షుని ఎంపికలో పరిగణనలోకి తీసుకున్నట్లు సమాచారం.

పీఠికం ప్రకారమే కేసీఆర్ కుటుంబంపై కక్ష సాధింపు: జగదీశ్ రెడ్డి



హైదరాబాద్: పథకం ప్రకారమే కేసీఆర్ కుటుంబంపై కక్ష సాధింపు జరుగుతోందని భారాన ఎమ్మెల్యే, మాజీ మంత్రి జగదీశ్ రెడ్డి విమర్శించారు. ఫోన్ ట్యాపింగ్ కేసుతో కేసీఆర్, కేబీఆర్ కు ఏం సంబంధమని ప్రశ్నించారు. ఏ విచారణ అధికారైనా వాళ్ల పేర్లు చెప్పారా? అని ప్రశ్నించారు. “ఫోన్ ట్యాప్ చేశారని ఎవరైనా ఫిర్యాదు చేశారా? ఊహించి రాసి.. ఇదే జర్నలిజం అంటే ఊరుకునేది లేదు. ఆధారాలు లేకుండా రాస్తే మా చర్యలు కఠినంగా ఉంటాయి. దుష్ప్రచారంపై కేసీఆర్ ఊరుకున్నా మేం ఊరుకోం. దేశంలో ఫోన్ ట్యాపింగ్ ఎక్కడా జరగడం లేదా? ఇప్పుడు ట్యాపింగ్ జరగట్లేదని సీఎం చెప్పగలరా?” అని జగదీశ్ రెడ్డి అన్నారు.

మాదాపూర్‌లో హైద్రా కూల్చివేతలు.. అడ్డుకున్న ఎమ్మెల్యే అరెస్టాడి గాంధీ

హైదరాబాద్: నగర పరిధి మాదాపూర్‌లోని సున్నం చెరువులో హైద్రా కూల్చివేతలను ఎమ్మెల్యే అరెస్టాడి గాంధీ అడ్డుకున్నారు. దీనిపై ఆయన ఆగ్రహం వ్యక్తం చేశారు. సున్నం చెరువులో కూల్చివేతలను ఆపేయాలని డిమాండ్ చేశారు. సున్నం చెరువులో ఆక్రమణల తొలగింపును సోమవారం హైద్రా చేపట్టింది. 32 ఎకరాల విస్తీర్ణంలోని సున్నం చెరువులో భారీగా ఆక్రమణలు ఉన్నట్లు అధికారులు గుర్తించారు. ఎఫ్‌డీఎల్ పరిధిలో ఆక్రమంగా నిర్మించిన గుడిసెలను కూల్చేశారు. చెరువు సమీపంలో ఆక్రమంగా వేసిన బోరు మోటార్లను తొలగించారు. చెరువు పరిధిలోని భూగర్భ జలాలను వినియోగించొద్దని హైద్రా సూచించింది. ఆక్రమంగా నీటిని తరలిస్తున్న పలు వాటర్ ట్యాంకర్లను సీజ్ చేసింది.



భారత్ నుంచి ఒమన్‌కు వెళ్తున్న ఓ నౌకలో భారీ అగ్నిప్రమాదం చోటుచేసుకుంది. ఈమేరకు సమాచారం అందుకున్న వెంటనే భారత్ నౌకాదళ సిబ్బంది రంగంలోకి దిగారు. బోట్లు, హెలికాప్టర్ సాయంతో హుటాహుతినే నౌక వద్దకు చేరుకొని సహాయక చర్యలు చేపట్టారు.

ప్రమాదానికి గురైన నౌకలో భారత సంతతికి చెందిన 14 మంది సిబ్బంది ఉన్నట్లు నేవీ అధికారులు తెలిపారు. “ఎం.టి యా చెంగ్ 6 అనే నౌక గుజరాత్‌లోని కాండ్లా నుంచి ఒమన్‌కు బయల్దేరింది. అందులో భారత సంతతికి చెందిన 14 మంది సిబ్బంది ఉన్నారు. మార్గమధ్యలో గల్ఫ్ ఆఫ్ ఒమన్ నౌకలో భారీ అగ్ని ప్రమాదం చోటుచేసుకుంది. ఇంజన్ గదిలో మంటలు చెలరేగడంతో మొత్తం

విద్యుత్తు సరఫరా నిలిచిపోయింది. దీంతో సిబ్బంది అత్యవసర సాయం కోసం సందేశం పంపారు. సమీపంలో విధుల్లో ఉన్న ‘ఐఎస్ఎస్ తబర్’.. వెంటనే అప్రమత్తమైంది. బోట్లు, హెలికాప్టర్ సాయంతో అగ్నిమాపక సిబ్బంది, పరికరాలను తరలించింది. సహాయక చర్యలు కొనసాగుతున్నాయి. మంటలు చాలావరకు నియంత్రణలోకి వచ్చాయి” అని భారత నౌకాదళం ట్వీట్ చేసింది. ఇదిలాఉండగా.. ఇటీవల కేరళ తీరంలో ప్రమాదానికి గురైన ఓ కంటెయినర్ నౌకలోని సిబ్బందిని నౌకాదళం కాపాడిన విషయం తెలిసింది. అంతకుముందు అరేబియా సముద్రంలో మునిగిపోయిన ఓ నౌకలోని 12 మందిని కాపాడింది. వలు సందర్భాల్లో సోమాలియా సముద్రపు దొంగల చేతిలో హైజాకిక్ గురైన వాణిజ్య నౌకల్లోని సిబ్బందిని సురక్షితంగా విడిపించింది.

